



PARAU FA'A'ARARA'A I TE MAU VE'A #43

Te mau nūmera o teie ma'i :


3 964 hi'opo'ara'a tei ravehia mai te omuara'a o teie ma'i. **Aore** roa ta'ata ma'i fa'ahou nō te fenua nei. **Teie ra 29 ihita'i** i nia i te pahi rava'ai no te fenua Etuatoria tei hi'opo'ahia i te 20 nō Mē 2020. 'Ua fa'arue mai teie pahi i tō tātou otia moana i te mahana mā'a ra i te tapera'a mahana i muri 'ae i tōna faa'arara'a i te Pū 'ohipa a te Hau Nui. Tei roto noa ā o te hō'ē o te ihita'i nō teie pahi i roto i te rima o te mau taote nō te Fare Ma'i nō Taaone. Mea huru matai oia i teie mahana.

Nō reira, ia tāmāu noa ā i te fa'a'ohipa i te mau ravea pānurura'a i teie tirotiro Corona.

Te mau nūmera 'i teie mahana


Ta'atoara'a o te mau ta'ata tei ma'i hia i te COVID-19 i te fenua nei :	60
Rahira'a ta'ata tei ma'i hia i te COVID-19 e o tei tapea hia i te fare ma'i :	
- no teie taimē	0
- mai te ha'amatarā'a no teie ma'i	4
Rahira'a ta'ata tei rapa'āu hia i roto i te piha rapa'aura'a ma'i fifi	0
Rahira'a ta'ata i fa'arue mai	0
<u>Te mau feia ratere noa, aita i farerei i te huirā'atira :</u>	
Rahira'a ta'ata tei ma'i hia i te Covid-19	29
Rahira'a ta'ata ma'i Covid-19 e o tei tape'ahia i roto i te piha ra'apaura'a ma'i fifi no te Fare Ma'i	1
Rahira'a ta'ata i fa'arue mai	0

Fig. 1. Rahira'a ta'ata tei ma'i hia i te COVID-19 'i Pōrīnetia farāni nei mai te omuara'a mai



No roto mai : Piha hi'opo'ara'a i te mau ma'i, Fa'aterera'a nui no te ea

Fig. 2. Te mau ma'i i Tahiti e i Moorea, i te mahana pae 22 nō Mē 2020



No roto mai : Piha hi'opo'ara'a i te mau ma'i, Fa'aterera'a nui no te Ea

Te mau terera'a manureva tei tārahuhia e te Hau Nui

'Ua ho'i mai te feia nō te fenua nei i reva atu i te fenua Fārāni. Te manureva i tārahuhia e te Hau Fārāni (Continuité Territoriale), 'ua tapae mai oia i te a'ahi'ata mahana mā'a ra. 152 horopatete i nia i taua manureva ra. I rotopu ia rātou e 4 taote nō te Tā'atira'a Europeassistance. 110 feia nō te fenua nei tei fa'ari'i i te hō'ē tau hi'opo'ara'a e 2 hepetoma, i roto i te hō'ē hotera tei tārahuhia e te Hau Fenua (te mau ha'amauara'a no te utara'a, te nohora'a, te mā'a e te mau hi'opo'ara'a nō na mahana 14). E rave rahi ta'ata o tei ani e ho'i i roto i tō rātou mau utuafare, inaha 'ua ro'ohia na rātou i te ma'i Covid-19, e i teie mahana i muri 'ae i te mau hi'opo'ara'a aita tō rātou e tirotiro fa'ahou.

I nanahi ra tapati 24 nō Mē, 47 ta'ata i nohona i roto i te mau fare o te mau piahi nō te



Ha'apirira'a Tua Toru nō Outumaoro (CHE) e tae noa atu i te feia o tei hi'opo'ahia ana i Mitirapa (Tibériade) o tei fa'ati'ahia i te ho'i i roto i tō rātou mau utuafare i muri 'ae i tō rātou hi'opo'ara'ahia 14 mahana. Aita e tiro tiro fa'ahou i roto ia rātou.

Te mau ta'ata i fa'aho'ihia mai, mai te fenua Auteraria e tei ho'i mai i te 16 nō Mē na nia i te manureva a te Nu'u A400M, o rātou ato'a o te fa'ati'ahia ia ho'i i roto i tō rātou mau utuafare i te 30 nō Mē i muri nei.

Te mau pūruru vaha e te mau rimarima.

A ta'a noa atu te parau nō te fa'aorera'ahia te vai 'opanipanira'a i faa'ara amuihia e te Hau Fenua e te Tomitera Teitei i te mahana 20 nō Mē 2020, te tāmāu nei ia te mau Tia mana nō te Ea i te fa'aha'amana'o ia tātou i te faufa'a rahi nō te fa'aturara'a i te mau fa'a'ohipara'a i te mau ravea pūruru. Na te reira ho'i i fa'a'iti roa i te pārarera'a o te tiro tiro i roto i tō tātou nei fenua.

Mai te peu e, e titauhia tātou i te fa'a'ohipa i te pūruru vaha i nirahia e tō tātou mau Mama, te faa'arahia nei tātou e mea matai 'ae nō tātou i te horoi pinepine i tō tātou nā rima i te omono i te rimarima. Inaha, 'ua pāpū i teie mahana e aita te rimarima e pūruru nei ia tātou i teie tiro tiro.

Ia hope te fa'a'ohipara'a i te pūruru vaha e tae noa atu i te mau rimarima, e mea tītauhia tātou ia fa'aru'e i te reira i roto i te hō'ē fari'i pehu nō te araira'a i te pārarera'a o teie tiro tiro e nō te pūrurura'a i te arutaimareva.

Te faa'ara ato'a hia nei tātou, e mea hau 'ae i te fa'a'ohipa i te hō'ē pūruru vaha o tei nirahia, inaha e nehenehe ā teie mau pūruru vaha i te fa'a'ohipa fa'ahouhia i muri 'ae i te pu'ara'a iāna

Te tere manureva nō Shanghai

'Ua ho'i mai teie manureva i nanahi avatea ra, tapati 24 nō Mē i Tahiti-Faa'a. I nia i teie manureva e rave rahi tauihāa (60 metera afata) mai te mau pūruru vaha, matini hutira'a aho, te mau rave'a hi'opo'ara'a. Te rahira'a o teie mau tao'a nō te Fare Ma'i nō Taaone ia, mai te mau tauihāa pūruru.


Te vai ato'a nei te mau ō tā te fenua Tinito i fa'ata'a nō te 'Oire nō Papete e Fa'aa, e te tahi atoa mau ō nō Te Ta'atira'a Jack Ma i te fenua nei e o tei ohihia mai i te fenua Fiti.

Te parau nō te mau mau hi'opo'ara'a

Mai te omuara'a o teie ma'i i te fenua nei, te rahira'a o te mau hi'opo'ara'a (89 i nia i te hanere), 'ua ravehia te reira i nia Mata'i nei. I te 17 nō Mē, 3 330 ta'ata tei hi'opo'ahia i nia i nā ta'a motu e pae.



ig. 3 : Répartition des 3330 personnes dépistées en en fonction de leurs archipels de résidence au moment du dépistage, et de leur commune pour les Iles du Vent, S 2020 6 à 20



Sources : BVS, Laboratoire du CHPF et de l'ILM

TE PORO'I NŌ TEIE MAHANA

IA VAI ARA NOA Ā TĀTOU

A TĀMAU NOA A I TE FA'A'OHIPĀ I TE MAU
RAVEA PĀRURU

MĀURUURU E FA'AITOITO
